



ကျန်းမာရေးနှင့်အားကစားဝန်ကြီးဌာန၏ ဆေးနှင့်ဆေးပညာနီးနွယ်တက္ကသိုလ်များ၌ တရားဝင် e-mail (official e-mail) စတင်အသုံးပြုမည်

နေပြည်တော်၊ (၂၀၂၀) ပြည့်နှစ်၊ မေလ (၃၁) ရက်နေ့

- ကျန်းမာရေးနှင့်အားကစားဝန်ကြီးဌာနသည် နိုင်ငံတော်က အကောင်အထည်ဖော်ဆောင်ရွက်လျက်ရှိသော e-Government လုပ်ငန်းစဉ်များနှင့်အညီ လုပ်ငန်းများ ပိုမိုလျင်မြန်ချောမွေ့စွာ ဆောင်ရွက်နိုင်ရန် အတွက် အီလက်ထရောနစ် သတင်းအချက်အလက်နှင့် ဆက်သွယ်ရေး နည်းပညာများကို အသုံးပြု ဆောင်ရွက်လျက်ရှိပါသည်။
- (၂၀၁၈) ခုနှစ်၊ ဩဂုတ်လတွင် ဝန်ကြီးဌာနရှိ ဦးစီးဌာနများ၊ တိုင်းဒေသကြီး/ ပြည်နယ်/ ခရိုင်/ မြို့နယ်အဆင့်ဌာနများနှင့် ဆေးရုံများတွင် တာဝန်ထမ်းဆောင်သူဝန်ထမ်းများအတွက် မိမိဝန်ကြီးဌာန ၏ တရားဝင် Official Domain Name ဖြစ်သည့် **“mohs.gov.mm”** ကို စတင်တည်ထောင်ခဲ့ပြီး မိမိ၏အမည်နောက်တွင် **@mohs.gov.mm** ပူးတွဲပါရှိသည့် တရားဝင် e-mail account (ဥပမာ - အင်္ဂလိပ်ဘာသာဖြင့်အမည်@mohs.gov.mm) များဖြင့် ဝန်ထမ်းများ၏ e-mail စုစုပေါင်း (၃,၀၀၀) ခန့် ကို အသုံးပြုဆောင်ရွက်လျက်ရှိပါသည်။
- ယခုအခါ ဝန်ကြီးဌာနအောက်ရှိ ဆေးနှင့်နီးနွယ်တက္ကသိုလ် (၁၆) ခုမှ သင်ကြားရေးဆိုင်ရာ ဆရာ/ ဆရာမများနှင့် အုပ်ချုပ်ရေးဆိုင်ရာ အရာထမ်းများအတွက် မိမိဝန်ကြီးဌာန၏ ပညာရေးဆိုင်ရာ ကိုယ်ပိုင် Official Domain Name ဖြစ်သည့် **“mohs.edu.mm”** အား e-mail account စုစုပေါင်း (၃,၁၅၃) ခုဖြင့် ထပ်မံတည်ထောင်ပြီးဖြစ်ပါသဖြင့် ဆေးနှင့်ဆေးပညာနီးနွယ်တက္ကသိုလ်များ၌ တာဝန်ထမ်းဆောင်လျက်ရှိသော ဆရာ၊ ဆရာမများနှင့် ဝန်ထမ်းများသည် မိမိ၏အမည်နောက်တွင် **@mohs.edu.mm** ပူးတွဲပါရှိသည့် တရားဝင် email account (ဥပမာ - အင်္ဂလိပ်ဘာသာဖြင့်အမည်@mohs.edu.mm) များဖြင့် (၂၀၂၀)ခုနှစ်၊ ဇွန်လ (၁)ရက်နေ့မှ စတင်၍ အသုံးပြု နိုင်တော့မည်ဖြစ်ပါသည်။
- ထိုသို့ ဝန်ကြီးဌာနတွင် တရားဝင် official e-mail ကို အသုံးပြုခြင်းဖြင့် သတင်းအချက်အလက်များ ပိုမိုလုံခြုံစိတ်ချရပါသည်။
- သက်ဆိုင်ရာဝန်ထမ်း နာမည်ဖြင့် e-mail account ရှိသဖြင့် အလွယ်တကူ ရှာဖွေပေးပို့နိုင်ပါသည်။

- ကျန်းမာရေးနှင့်အားကစားဝန်ကြီးဌာန၏ e-mail တွင် သက်ဆိုင်ရာ ရာထူးအလိုက်၊ တာဝန်အလိုက်၊ လုပ်ငန်းကော်မတီအလိုက်၊ လုပ်ငန်းအဖွဲ့အလိုက် e-mail အဖွဲ့ (e-mail group) များလည်း ဖွဲ့စည်းထားကာ ဆောင်ရွက်လျက်ရှိသည့်အတွက် လုပ်ငန်းများ ပိုမိုလွယ်ကူချောမွေ့ပါသည်။
- နိုင်ငံတကာနှင့် ပြည်တွင်းအဖွဲ့အစည်းများ၊ ဌာနများ၊ တက္ကသိုလ်များသို့ အရေးကြီးသည့် လုပ်ငန်းကိစ္စဆိုင်ရာ (ဥပမာ - ပညာတော်သင်လျှောက်လွှာ) e-mail များကို ပေးပို့ရာ၌ အခြားသော အများသုံး e-mail များဖြင့် ပေးပို့ပါက ပေးပို့သူသည် အစိုးရဌာန/ တရားဝင်အဖွဲ့အစည်းတွင် လက်ရှိ၌ တာဝန်ထမ်းဆောင်နေသူ ဟုတ်၊ မဟုတ်အား ပြန်လည် စိစစ်ခြင်းကို ပြုလုပ်လေ့ရှိပါသည်။ တရားဝင် e-mail ဖြင့်ပေးပို့ပါက တစ်ဖက်မှ e-mail လက်ခံသူအနေဖြင့်လည်း ဝန်ကြီးဌာန၏ တရားဝင် ဝန်ထမ်းမှ ပေးပို့ခြင်း ဖြစ်သည်ဟု e-mail လိပ်စာကို ကြည့်ရှုရုံဖြင့် သိရှိနိုင်ကာ ယုံကြည်စွာ ဆက်သွယ် ဆောင်ရွက်လေ့ရှိကြပါသည်။

ကျန်းမာရေးနှင့်အားကစားဝန်ကြီးဌာန